

فضائل درود شریف



از قلم
فیض المذنب حضرت
محمد شفیع دہلوی
تصانیف کثیر الحاج

محمد فیض احمد اویسی رضوی

ناشر

محبت علم و علماء عاشق رسول مقبول

الحاج الحافظ عبدالوحید



باہتمام

صاحبزادہ ریاض احمد اویسی رضوی

مکتبہ اویسیہ رضویہ سیرانی مسجد بہاولپور فون: 881371



مقدمہ

فضائل درود شریف | بدو شریف کی فضیلتیں
شمارے سے باہر ہیں علماء

کرام نے اس موضوع پر بیشمار کتابیں لکھی ہیں سب سے بڑی فضیلت درود شریف کی یہ ہے کہ اس عمل کو اللہ تعالیٰ نے اپنی طرف منسوب فرمایا ہے چنانچہ قرآن مجید کی مشہور آیت میں ہے۔

اِنَّ اللّٰهَ وَمَلَائِكَتَهُ
يُصَلُّوْنَ عَلَی النَّبِیِّ
اَیُّهَا الَّذِیْنَ اٰمَنُوا
صَلُّوْا عَلَیْهِ وَسَلِّمُوا
تَسْلِیْمًا (احزاب ۵۶)

اس آیت میں تاکید کے لیے جملہ ائمہ لایا گیا
فائدہ ہے جس کے شروع میں بغرض تاکید و تکرار
تکرار ہے اس جملہ کی خبر فعل مضارع ہے جو افادہ استمرار
تجدیدی کرتا ہے اللہ تعالیٰ فرماتا ہے کہ میں اور میرے تمام
فرشتے (جن کی گنتی مجھے ہی معلوم ہے) پیغمبر پر درود بھیجتے
رہتے ہیں۔ اسے مومنو! تم بھی اس وظیفہ میں میری اور میرے
فرشتوں کی اقتداء کرو۔

انتباہ | خدا کے درود بھیجنے سے مراد رحمت کا نازل
کرنا اور فرشتوں اور مومنوں کے درود سے

مراد ان کا بارگاہ رب العزت میں تضرع و دعا کرنا ہے کہ وہ
اپنے حبیب پاک صلی اللہ علیہ وسلم پر رحمت و برکت نازل
فرمائے

مومنوں کی طرف سے درود بھیجنے میں رسول اللہ صلی اللہ
علیہ وسلم کی تعظیم ہے اور بھیجنے والوں کا بھی فائدہ ہے۔

روایت | رسول اللہ صلی اللہ علیہ وسلم نے فرمایا کہ جو شخص
مجھ پر ایک بار درود بھیجتا ہے اللہ تعالیٰ
اس پر دس بار درود بھیجتا ہے۔

فائدہ | حضور صلی اللہ علیہ وسلم کی اس شان محبوبیت اور
اعظمت جاہ کو دیکھئے کہ امت کا ایک بندہ حقیر،

ذلیل حبیب خدا صلی اللہ علیہ وسلم پر درود بھیجتا ہے تو اس کا
بدلہ خود رب جلیل جل شانہ دیتا ہے اور ایک کے مقابلہ میں
دس رحمتیں نازل فرماتا ہے رسول اللہ صلی اللہ علیہ وسلم کے
طفیل سے یہ شرف صرف اسی امت کو عطا ہوا ہے کیونکہ اس
امت کے سوا کسی اور امت کو اپنے پیغمبر پر درود و سلام
بھیجنے کا حکم نہیں دیا گیا۔

درود شریف کے فوائد میں سے ایک فائدہ یہ بھی ہے کہ
درود شریف احباب دعا کا ذریعہ ہے کیونکہ یہ بھی ایک قسم
کا توسل بالنبی صلی اللہ علیہ وسلم ہے۔

وسیلہ حق تعالیٰ | دلائل الخیرات شریف میں ہے کہ حضرت ابوسلمان عبدالرحمن بن عظیم دارانی (متوفی ۲۱۵ھ) نے فرمایا کہ جب تم خدا تعالیٰ سے کچھ مانگو تو دعا سے پہلے اور پیچھے درود شریف پڑھ لیا کرو۔ کیونکہ اللہ تعالیٰ دونوں طرف کے درود شریف کو تو اپنے کرم سے قبول کر ہی لیتا ہے اور یہ اس کے کرم سے بغیر ہے کہ درمیان کی چیز کو رد کر دے۔

فائدہ | علامہ فاضل شریعہ دلائل الخیرات میں لکھتے ہیں کہ بعض کے نزدیک امام دارانی کے قول مذکور کا تمہید ہے۔ اور ہر ایک عمل مقبول ہوتا ہے یا مردود سوائے درود شریف کے کہ وہ مقبول ہی ہوتا ہے مردود نہیں ہوتا، امام باجی نے بروایت ابن عباس نقل کیا ہے کہ جب تم اللہ تعالیٰ سے کچھ مانگو تو اپنی دعا میں درود شریف شامل کرو۔ کیونکہ درود شریف مقبول ہوتا ہے اور اللہ تعالیٰ کی شان سے یہ بغیر ہے کہ وہ بعض کو قبول کرے اور بعض کو رد کرے۔

۲۔ شیخ ابوطالب مکی نے یہ حدیث نقل کی ہے کہ جب تم اللہ تعالیٰ سے کچھ مانگو تو پہلے درود شریف پڑھو کیونکہ اللہ تعالیٰ کی شان سے بغیر ہے کہ اس سے دو حاجتیں مانگی جائیں جن میں سے ایک کو پورا کر دے اور دوسری کو رد کر دے۔ اس روایت کو امام غزالی نے احیاء العلوم میں نقل کیا ہے۔

یہ وہی امام باجی قدس سرہ ہیں جنہوں نے اپنے دور میں بد مذہب کے مذہبی کام دے رکھے تھے جیسے بیمار سے دور میں امام احمد رضا محدث دہلوی قدس سرہ تفصیل کے لئے دیکھئے رسالہ پڑھا کھا آجی راوی غفرلہ

نکتہ | درود شریف (اللہم صل علی محمد) دعا ہے اور دعا کبھی مقبول ہوتی ہے اور کبھی مردود۔ مگر درود شریف عموم دعا سے مستثنیٰ کیونکہ نص قرآنی سے ثابت ہے کہ اللہ تعالیٰ اپنے رسول پر درود بھیجتا ہے یہ قطعی ہے اس نے اپنے مومن بندوں پر احسان کیا ہے کہ ان کو بھی درود بھیجنے کا حکم دیا ہے تاکہ ان کو زیادہ فضل و شرف حاصل ہو جائے۔ دینہ رسول اللہ صلی اللہ علیہ وسلم کو تو اپنے پروردگار کا درود ہی کافی ہے پس مومن کا اپنے رب سے طلب درود کرنا قطعاً مقبول ہے کیونکہ خدا تعالیٰ خود خبر دے رہا ہے کہ میں اپنے رسول پر درود بھیجتا ہوں۔ باقی تمام دعائیں اور عبادتیں اس کے برعکس ہیں لہذا درود شریف کے مقبول ہی ہونے کی سند نص قرآنی ہے۔ رہا اس پر ثواب کا ملنا، سورہ ہند عوارض سے مشروط ہے اور وہ عوارض یہ ہیں قلب غافل سے پڑھنا، زیاد سمعہ کے لیے پڑھنا۔ کسی عام چیز پر استعمال کرنا وغیرہ (روا المختار شامی)

چہل حدیث فضائل درود شریف

چالیس احادیث یاد کرنے والے کو بہشت کی نوید ہے قلہذا فقیر اس رسالہ کو ۴۰ درود کی حدیثوں سے مزین کرتا ہے۔

حدیث نمبر ۱ | عن عبد اللہ بن مسعود رضی

اللہ تعالیٰ عنہ ان رسول اللہ صلی اللہ تعالیٰ
 علیہ وآلہ وسلم قال ادلی الناس لی یوم القیامۃ
 اکثرہم علی صلاۃ - (ترمذی ص ۶۲ ج ۱، کثر الحال ص ۸۸ ج ۲)
 حضور رسول اکرم صلی اللہ علیہ وآلہ وسلم نے فرمایا قیامت کے
 دن لوگوں میں سے میرے زیادہ قریب وہ ہوگا جس نے دنیا
 میں مجھ پر درود پاک زیادہ پڑھا یا کھا ہوگا۔

فائدہ ۱: خوش قسمت ہے وہ امتی جو ہر وقت ہاتھ کو کام
 میں اور زبان کو درود و سلام میں مصروف رکھتا ہے
 حدیث نمبر ۲:

ان اقربکم منی یوم القیامۃ فی کل موطن
 اکثرکم علی صلاۃ فی الدنیا
 (سعادۃ الدارین ص ۲)

نبی پاک صلی اللہ علیہ وآلہ وسلم نے فرمایا کہ قیامت کے دن
 ہر مقام اور ہر جگہ میں میرے زیادہ نزدیک تم میں سے وہ ہوگا
 جس نے تم میں سے دنیا میں مجھ پر درود پاک زیادہ پڑھا ہوگا۔
فائدہ ۲: اس مرتبہ کا علم اس وقت ہوگا جب نفسی نفسی ہوگی
 اور درود کی کثرت کرنے والا نبی کریم صلی اللہ علیہ وآلہ
 وسلم کے قریب ہوگا۔

حدیث نمبر ۳:

عن النبی صلی اللہ تعالیٰ علیہ وآلہ وسلم
 انہ قال من صلی علی صلاۃ صلی اللہ علیہ

عشر اکتب لہ عشر حسنات - (ترمذی شریف
 ص ۶۲ ج ۱ اول)

رسول اکرم صلی اللہ علیہ وآلہ وسلم نے فرمایا جس نے مجھ پر
 ایک مرتبہ درود پاک پڑھا۔ اللہ تعالیٰ اس پر دس رحمتیں بھیجتا
 ہے اور اس کے نامہ اعمال میں دس نیکیاں لکھتا ہے۔
 (فائدہ) کتنا ستا سوتا ہے لیکن یہ نصیب کی بات ہے
 حدیث نمبر ۴:

عن انس قال قال رسول اللہ صلی اللہ تعالیٰ
 علیہ وآلہ وسلم من صلی علی صلاۃ واحد
 صلی اللہ علیہ عشر صلوات وحطت عنہ
 عشر خطیئات ورفعت لہ عشر درجات
 (مشکوۃ ص ۲۸۱ دلائل الخیرات ص ۲ تفسیر مظہری ص ۸۱۲)

فرمایا رسول اللہ صلی اللہ تعالیٰ علیہ وآلہ وسلم نے جس نے مجھ پر
 ایک بار درود پاک پڑھا۔ اللہ تعالیٰ اس پر دس رحمتیں بھیجتا ہے
 اور اس کے دس گناہ مٹا دیتا ہے اور اس کے دس درجے بلند
 کرتا ہے۔
 (فائدہ) یہ عمل بھی اسے نصیب ہے جس کی قسمت غیب
 ہے۔

حدیث نمبر ۵:

عن ابی طلحۃ ان رسول اللہ صلی اللہ تعالیٰ
 علیہ وسلم جاء ذات یوم والیشوی فی وجہہ

زدرت فلو خیر لک قلت اجعل صلاتی
کلهما قال اذا یکنی صلات و یکفر لک ذنوبک
(رداء الترمذی، مشکوٰۃ شریف ص ۸۶، الزواجر ص ۱۱)

حضرت ابی بن کعب رضی اللہ تعالیٰ عنہ نے فرمایا میں نے دربار
نبوت میں عرض کیا: یا رسول اللہ! میں آپ پر کثرت سے درود پاک
پڑھتا ہوں (یا کثرت سے پڑھنا چاہتا ہوں) تو کتنا پڑھوں؟ فرمایا
تو جتنا چاہے پڑھے۔ میں نے عرض کی: باقی اور دو وظائف میں سے
جو تمہارا حصہ درود پاک پڑھ لیا کروں؟ تو فرمایا جتنا تو چاہے پڑھے
اور اگر اس سے بھی زیادہ کرے تو تیرے لیے بہتر ہے میں نے
عرض کیا میرے آقا! دو تہائی درود پاک پڑھ لیا کروں؟ فرمایا تیری
مرضی اور اگر تو اس سے بھی زیادہ پڑھے تو تیرے لیے بہتر ہوگا۔
عرض کی اے آقا! تو میں سارا ہی درود پاک نہ پڑھ لیا کروں تو رحمت
للعالمین صلی اللہ تعالیٰ علیہ وآلہ وسلم نے فرمایا اگر تو ایسا کرے تو
تیرے سارے کام سنور جائیں گے اور تیرے سب گناہ بخش
دیئے جائیں گے۔

معروضہ اولیٰ غفرلہ | دور حاضرہ میں ہر بندہ مشکوہ

چلتا اس کا حل مذکورہ بالا بیان میں ہے کہ تم درود و سلام کی کثرت
کرو۔ کاروبار خوب چلیں گے فقیر نے بیشمار غوش و بختوں کو
دیکھا ہے کہ ان کے کاروبار خوب چل رہے ہیں لیکن چلانے
والا نظر نہیں آتا یہی سمجھ گیا کہ اس کاروبار کا چلانے والا اس

کا درود شریف کی کثرت ہے۔
حدیث نمبر ۱۰

عن فضالۃ بن عبید بینما رسول اللہ صلی
اللہ تعالیٰ علیہ وآلہ وسلم قاعد اذ دخل
رجل فصلی فقال اللہم اغفر لی وارحمنی
فقال رسول اللہ صلی اللہ تعالیٰ علیہ وآلہ
وسلم عجبت انہما المصلی اذا صلیت فعدت
فاعمد اللہ بما هو اھلہ وصل علی ثمر
ادعہ قال ثلثہ صلی رجل اخر بعد ذالک
فصعد اللہ وصلی علی النبی صلی اللہ تعالیٰ
علیہ وآلہ وسلم فقال لہ النبی صلی اللہ
علیہ وآلہ وسلم انہما المصلی ادع یتب
(رداء الترمذی والیودا و دنیائی و مشکوٰۃ شریف)

حضور اکرم صلی اللہ علیہ وآلہ وسلم جلوہ افروز تھے کہ ایک نمازی
نے نماز سے فارغ ہوتے ہی دعا مانگنا شروع کی یا اللہ مجھ پر رحم
فرما یہ سن کر حضور اکرم صلی اللہ تعالیٰ علیہ وآلہ وسلم نے فرمایا
اے نمازی! تو نے جلد بازی کی ہے جب تو نماز پڑھ کر سے
تو بیٹھ کر ہے اللہ تعالیٰ کی حمد و ثنا بیان کیا کہ جو اس کی شان کے
لائق ہے اور مجھ پر درود پاک پڑھ کر دعا مانگ۔ پھر ایک
اور نمازی آیا اور اس نے نماز پڑھ کر اللہ تعالیٰ کی حمد و ثنا کی اور
پھر درود پاک پڑھا تو سرکار دو عالم نور مجسم صلی اللہ علیہ وآلہ وسلم

نے فرمایا اسے نمازی، تو دعا کرتی رہی دعا قبول ہوگی۔

فائدہ اس حدیث پاک کی تشریح میں حضرت ملا علی قاری علیہ رحمۃ الباری نے نقل فرمایا کہ پہلے نمازی نے بغیر وسیلہ کے دربار الہی میں سوال کر دیا تھا حالانکہ سائل کا حق ہے کہ وہ اپنی حاجت دربار خداوندی میں پیش کرتے سے پہلے وسیلہ پیش کرے (مرقاۃ مفاتیح ج ۱)

حدیث نمبر ۸:

عن عبد اللہ بن مسعود رضی اللہ تعالیٰ عنہ قال كنت اُصلي والنبي صلى الله تعالى عليه وآله وسلم وابوبكر وعمر معه فلما جلست بدأت بالتناء على الله تعالى ثم الصلاة على النبي صلى الله تعالى عليه وآله وسلم ثم دعوت لنفسي فقال النبي صلى الله تعالى عليه وآله وسلم سل تعطه سل تعطه (رواه الترمذی)

سیدنا عبد اللہ بن مسعود رضی اللہ تعالیٰ عنہ فرماتے ہیں میں نے نماز پڑھی حالانکہ رسول اللہ صلی اللہ تعالیٰ علیہ وآلہ وسلم اور حضرت صدیق اکبر و فاروق اعظم رضی اللہ تعالیٰ عنہما تشریف فرما تھے جب میں نماز پڑھ کر بیٹھا اور اللہ تعالیٰ کے حق و ثناء کی بھرپور تسبیح و ثناء کرتا تو حضور نبی کریم صلی اللہ تعالیٰ علیہ وآلہ وسلم پر درود پاک پڑھ کر دعا کی تو حضور نبی کریم صلی اللہ تعالیٰ علیہ وآلہ وسلم نے فرمایا تو مانگ تجھے عطا کیا

جائے۔

(فائدہ) ہر سائل کو سچی کی عطا کا انتظار کرنا ضروری ہے درود شریف پڑھنے والے کے لیے خود وجود و سخا کو انتظار ہے کہ وہ کیا مانگتا ہے۔

حدیث نمبر ۹:

قال رجل يا رسول الله ارايت ان جعلت صلاتي كلها عليك قال اذا يكفيلك الله تبارك وتعالى ما اهلك من امر دنياك واخرتك واسنادك جید۔

(القول البدیع ص ۱۱۹)

کسی نے عرض کیا یا رسول اللہ یہ فرمائیں کہ اگر آپ کی ذات باریکات پر درود پاک ہی وظیفہ بنا لوں تو کیسا رہے گا؟ نبی کریم علیہ الصلوٰۃ والتسلیم نے فرمایا اگر تو ایسا کرے، تو اللہ تبارک و تعالیٰ دنیا و آخرت کے تیرے سارے معاملات کے لیے کافی ہے۔

(فائدہ) ہر انسان اپنے کاروبار کی بہبودی سوچتا ہے اس میں کبھی خسارہ اور کبھی فائدہ لیکن درود پڑھنے والے کا جب خود رب تعالیٰ ہی کفیل ہے تو پھر۔

حدیث نمبر ۱۰:

عن عبد اللہ بن عمر و قال من صلى على النبي صلى الله تعالى عليه وسلم واحدة

صلی اللہ علیہ وسلم تکتہ سبعین صلاۃ۔

(مشکوٰۃ شریف ص ۱۳۳ القول البدیع ص ۱۳۳)

سیدنا عبد اللہ بن عمر رضی اللہ تعالیٰ عنہ نے فرمایا جو نبی اکرم صلی اللہ تعالیٰ علیہ وآلہ وسلم پر ایک بار درود پاک پڑھے۔ اس پر اللہ تعالیٰ اور اس کے فرشتے ستر رحمتیں بھیجتے ہیں۔

حدیث نمبر ۱۱:

اتانی ات من عند ربی عز وجل فقال من صلی علیک من امتک صلاۃ کتب اللہ لہ بها عشر حسنات ومجاۃ عندہ عشر سیئات ورفیع لہ عشر درجات ودر علیہ مثلہا۔

(جامع صغیر ص ۱۱۰)

رسول اللہ صلی اللہ تعالیٰ علیہ وآلہ وسلم نے فرمایا۔ میرے پاس اللہ تعالیٰ کی طرف سے ایک آنے والا آیا اور عرض کیا یا رسول اللہ جو آپ کا امتی آپ پر ایک بار درود پاک پڑھے اللہ تعالیٰ اس کے بدلے اس امتی کے لیے دس نیکیاں لکھ دیتا ہے اور اس کے دس گناہ مٹا دیتا ہے اور اس کے دس درجے بلند کرتا ہے اور اس درود پاک کی مثل اس پر رحمت بھیجتا ہے۔

(قائدہ) اس حدیث شریف کے منافع وہی بھٹکے جیسے مرنے کے بعد نیکیوں کی ضرورت کا علم ہے۔

حدیث نمبر ۱۲:

عن انس رضی اللہ تعالیٰ عنہ قال قال رسول اللہ صلی اللہ تعالیٰ علیہ وآلہ وسلم صلوا علی فان الصلوۃ علی کفارة لکون زکوۃ فمن صلی علی صلاۃ صلی اللہ تعالیٰ علیہ عسرا۔ (القول البدیع ص ۱۳۳)

حضور رسول اکرم صلی اللہ تعالیٰ علیہ وآلہ وسلم نے فرمایا مجھ پر درود پاک پڑھو، کیونکہ مجھ پر درود پاک پڑھنا تمہارے گناہوں کا کفارہ ہے اور تمہارے باطن کی طہارت ہے اور مجھ پر ایک بار بھی درود پاک پڑھے، اللہ تعالیٰ اس پر دس رحمتیں بھیجتا ہے۔

حدیث نمبر ۱۳:

اکثر واصلوا علی فان صلاۃ تکون مغفرة لذنوبکم واطلبوا الی الدرجۃ والوسیلۃ فان وسیلتی عند ربی شفاعۃ لکم، (جامع صغیر ص ۱۱۰)

حضور سرور عالم صلی اللہ علیہ وآلہ وسلم نے فرمایا کہ مجھ پر درود پاک کی کثرت کیا کرو اس لیے کہ تمہارا درود پاک پڑھنا تمہارے گناہوں کا کفارہ ہے اور میرے لیے اللہ تعالیٰ سے درجہ اور وسیلہ کی دعا کرو کیونکہ اللہ تعالیٰ کے دربار میں میرا وسیلہ تمہارے لیے شفاعت ہے۔

حدیث نمبر ۱۴ :-

زینوا محاسنکم بالصلوة علی فان صلاحکم
علی نور لکم یومہ القیامة . (جامع صغیر صفحہ نمبر ۲۸ : ۲۹)
حضور رسول اکرم صلی اللہ تعالیٰ علیہ وآلہ وسلم نے فرمایا : تم
اپنی مجلسوں کو فجر پہ درود پاک پڑھ کر مزمین کرو کیونکہ تمہارا چھ پرہ
درود پاک پڑھنا قیامت کے دن تمہارے لیے نور ہوگا ۔
حدیث نمبر ۱۵ :-

عن ابی ہریرۃ رضی اللہ تعالیٰ عنہ
ان رسول اللہ صلی اللہ تعالیٰ علیہ وآلہ
وسلم قال للصلوة علی نور علی الصراط
ومن کانت علی الصراط من اهل النور لم
یکن من اهل النار . (دلائل الخیرات ص ۹)
حضور نبی اکرم صلی اللہ علیہ وآلہ وسلم نے فرمایا : فجر پر درود پاک
پڑھنے والے کو بل صراط پر عظیم الشان نور عطا ہوگا اور جس کو بل صراط
پر نور عطا ہوگا وہ اہل دوزخ سے نہ ہوگا ۔

(فائدہ) کل صراط تلوار سے تیز تر اور بال سے باریک
تر پھر ہزاروں سال کی مسافت کے لیے اسباب ضروری ہیں
ان میں بہتر سبب درود ہے جس کی وجہ سے نور عطا ہوگا اور یہی
نور ہوگا جس کا اللہ تعالیٰ نے قرآن پاک میں ذکر فرمایا ہے ۔

یوم تری المؤمنین والمؤمنات لیسعی نورہم
بین یدیدہم وبالیہا لیسو بشر اکمل الیوم

جنت تجری من تحتہا الانہر خالدین

فیہا ذالک هو الفوز العظیم (۲۷ الحدید)

جس دن دیکھے گا تو ایمان والے مردوں اور ایمان والی عورتوں
کو ان کا نور ان کے آگے ان کے دائیں دوطرف آ ہوگا اور فرمایا جائے
گا تمہارے لیے آج جنتوں کی خوشخبری ہے جن کے نیچے سے
نہریں جاری ہیں وہ ان بہشتوں میں ہمیشہ رہیں گے اور یہ بہت بڑی
کامیابی ہے ۔

حدیث نمبر ۱۶ :-

ان انجکم یوم القیامة من اھوالھا ومواظنھا
اکثرکم علی صلاۃ . (شفاء شریف ص ۱۷ جلد دوم)
اور القول البدیع میں اتنا زیادہ ہے ۔

انہ کان فی اللہ وملئکتہ کفایۃ اذ
لیقول انت اللہ وملئکتہ یصلون علی النبی
الذیۃ قام ربنا اللہ المؤمنین یشیبہم
علیہ (القول البدیع ص ۱۲)

اے لوگو! بیشک تم سے قیامت کے دن قیامت کے
ہولوں اور اس کی دشوار گزار گھاٹیوں سے جلد از جلد نجات پانے
والا وہ شخص ہوگا جس نے دنیا میں فجر پر کثرت سے درود پاک
پڑھا ہوگا ۔

ہاں اللہ تعالیٰ اور فرشتوں کا درود پاک بھیجنا ہی کافی تھا مگر
ایمان والوں کو درود پاک پڑھنے کا حکم اس لیے دیا ہے تاکہ انہیں

ان کا اجر عطا کیا جائے۔

(فائدہ) اس حدیث شریف کو اس مصرعہ پر فٹ کیجئے
خود بھیک دے اور خود کہے کہ منگتے کا بھلا ہو۔
حدیث نمبر ۱۸

لیردن علی الحوض اقوام ما عرفہم الا بکثرة
الصلاة علی رکشف الغمۃ ۲۷ اشفا شریف ص ۲۷
(القول البدیع ص ۱۲۳)

قیامت کے دن میرے حوض کوثر پر کچھ گروہ وارد ہوں گے
جن کو میں انہیں دنیا میں درود پاک کی کثرت کی وجہ سے پہچانتا
ہوں گا۔

(فائدہ) حدیث شریف پڑھنے کے بعد مجھے میدانِ عرفات کا موسم
گرماسا منے گھومنے لگا کہ جان پہچان والے آرام سے خمیوں میں
گزار رہے ہیں اور بے وارث دھکے کھا رہے ہیں دیکھنا کل
قیامت میں جب کوئی کسی کا نہ بنے گا تو درود شریف کے صدقے
حوض کوثر سے ٹنڈے پیٹھے پیالے عطا ہوں گے اور سایہ
عرش کی ٹنڈی فضا۔

حدیث نمبر ۱۸

من صلی علی صلاة واحدة صلی اللہ علیہ عشر
ومن صلی علی عشر صلی اللہ علیہ مائة
ومن صلی علی مائة کتب اللہ بین ینین
براة من النفاق ویراة من التار واسکنہ

یوم القیامة مع الشہداء (القول البدیع ص ۱۲۳)

الترغیب والترہیب ص ۱۲۳

یعنی جس نے مجھ پر ایک بار درود پاک پڑھا، اللہ تعالیٰ
اس پر دس رحمتیں نازل فرماتا ہے اور جو مجھ پر دس بار درود پاک
پڑھے، اللہ تعالیٰ اس پر سو رحمتیں نازل فرماتا ہے اور جو مجھ
پر سو بار درود پاک پڑھے، اللہ تعالیٰ اس کی دونوں آنکھوں
کے درمیان کھدکتیا ہے کہ یہ بندہ نفاق اور دوزخ کی آگ سے
برحی ہے اور اس کو قیامت کے دن شہیدوں کے ساتھ رکھے گا۔
(فائدہ) گویا زندگی میں ہی جنت کا ٹکڑا لے کر آخرت کو روانہ
ہو گا۔

حدیث نمبر ۱۹

عن عبد الرحمن بن عوف قال کان لا یفارق
رسول اللہ صلی اللہ تعالیٰ علیہ وآلہ وسلم
مناخسة او اربعة من اصحابہ صلی اللہ
تعالیٰ علیہ وآلہ وسلم بہا یتوبہ
من حوائجہ باللیل والنهار قال فحسنة وقد
خرج فاتبعتہ فتدخل حائطاً من حیطان
الاسواق فصلى فسیر فاطال السجود فبکیت
وقلت قبض اللہ روحہ فرفح رأسہ
فدعانی فقال مالک فقلت یا رسول اللہ

ہی سر بسجود ہیں حضرت عمرؓ بھی بیٹ کر بیٹھ گئے اور جب حضور سرور عالم صلی اللہ تعالیٰ علیہ وآلہ وسلم نے سر مبارک اٹھایا تو فرمایا اے عمر! تو نے بہت اچھا کیا جب کہ تو مجھے سر بسجود دیکھ کر بھی بیٹ گیا میرے پاس حضرت جبرائیل علیہ السلام یہ پیغام لے کر آئے تھے کہ اے اللہ تعالیٰ کے حبیب جو کوئی آپ پر ایک بار درود پاک پڑھے گا اللہ تعالیٰ اس پر دس رحمتیں بھیجے گا اور اس کے درجے بلند کرے گا۔
حدیث نمبر ۲۱۔

عن عمر بن الخطاب رضي الله تعالى عنه
قال قال رسول الله صلى الله تعالى عليه
وآله وسلم من صلى على صلاة صلى الله
عليه عشرا خيل عبد اد ليكثر (القول البدلح حثا)
سيدنا فاروق اعظم رضي الله تعالى عنه كما ارشاد ہے کہ
رسول اللہ صلی اللہ تعالیٰ علیہ وسلم نے فرمایا جو بندہ مجھ پر ایک
مرتبہ درود شریف پڑھے اللہ تعالیٰ اس پر دس رحمتیں نازل
فرماتا ہے اب بندے کی مرضی ہے کہ وہ درود پاک کم پڑھے
یا زیادہ۔

حدیث نمبر ۲۲۔

عن البراء بن عازب رضي الله تعالى عنهما
قال ان النبي صلى الله تعالى عليه وآله وسلم
قال من صلى على كتب الله بها عشر حنات و

مخاضه بها عشر سيات ورفعه بها عشر
درجات وكن له عدل عشر رقاب۔

(القول البدلح حثا، الترغيب والترهيب ج ۲ ص ۴۹۶)

حضرت براء بن عازب رضی اللہ تعالیٰ عنہما نے فرمایا کہ نبی اکرم صلی
اللہ علیہ وآلہ وسلم نے فرمایا جس نے مجھ پر ایک بار درود پاک
پڑھا اللہ تعالیٰ اس کے لیے اس کے بدلے دس نیکیاں
لکھ دیتا ہے اور اس درود پاک کے بدلے اس کے دس گناہ
مٹا دیتا ہے اور اس کے دس درجے بلند کرتا ہے اور یہ دس
غلام آزاد کرنے کے برابر ہے۔

حدیث ۲۳۔

عن عامر بن ربيعة رضي الله تعالى عنه قال
سمعت رسول الله صلى الله عليه وسلم يخاطب
ويقول من صلى على صلاة لست من الملائكة لئلي
عليه ما صلى على فليقل عبد منك او ليكثر۔ (القول
البدلح حثا)

حضرت عامر بن ربیع صحابی رضی اللہ تعالیٰ عنہ سے مروی ہے
کہ میں نے رسول اللہ صلی اللہ تعالیٰ علیہ وآلہ وسلم کو خطبہ دیتے
ہوئے دوران خطبہ فرماتے سنا۔ بندہ جب تک مجھ پر درود پاک
پڑھتا رہتا ہے اللہ تعالیٰ کے فرشتے اس پر رحمتیں نازل کرتے
رہتے ہیں۔ اب تمہاری مرضی ہے کہ تم مجھ پر درود پاک کم پڑھو یا
زیادہ۔

حدیث نمبر ۲۴

عن ابی بکر الصدیق رضی اللہ تعالیٰ عنہ قال سمعت
رسول اللہ صلی اللہ تعالیٰ علیہ وآلہ وسلم
يقول من صلی علی کنت شفیعہ یوم القیامۃ
(القول البدیع ص ۲۱)

سیدنا صدیق اکبر رضی اللہ تعالیٰ عنہ سے مروی ہے کہ میں نے
رسول اکرم صلی اللہ تعالیٰ علیہ وآلہ وسلم کو فرماتے سنا ہے جو مجھ
پر درود پاک پڑھے میں اس کا قیامت کے دن شفیع بنوں گا۔
(فائدہ) حضور سرور عالم صلی اللہ علیہ وآلہ وسلم کی شفاعت تو
ہر ایک کو نصیب ہوگی لیکن درود شریف والوں کے لیے خصوصاً
کوڑھ ہوگا جو صرف اور صرف انہیں نصیب ہوگا۔

حدیث نمبر ۲۵

عن ابی کابل رضی اللہ تعالیٰ عنہ قال قال رسول
اللہ صلی اللہ تعالیٰ علیہ وآلہ وسلم یا ایا
کاہل من صلی علی کل یوم ثلاث موات وکل لیلۃ
ثلاث موات حبالی وشوقا حتی کان حقاً علی اللہ
ان یخضر لہ ذنوبہ ثلاث اللیلۃ وذلك الیوم
(القول البدیع ص ۲۱، الترغیب والترہیب ص ۵۲)

سیدنا ابو کابل رضی اللہ تعالیٰ عنہ سے مروی ہے کہ رسول اللہ
صلی اللہ تعالیٰ علیہ وآلہ وسلم نے فرمایا اے ابو کابل جو شخص مجھ پر
ہر دن اور ہر رات کو تین تین مرتبہ میری محبت اور میری طرف شوق رکھے

دھیرے درود پاک پڑھے تو اللہ تعالیٰ پر حق ہے کہ اس کے اس
دن اور رات کے گناہ بخش دے۔
(فائدہ) اللہ تعالیٰ ہر کسی کا کوئی حق واجب نہیں لیکن درود پاک
کے لئے کیا خوب فرمایا کہ اس کا مجھ پر حق ہے یہ کرم بالائے کرم
نہیں تو اور کیا ہے۔

حدیث نمبر ۲۶

رسول اللہ صلی اللہ تعالیٰ علیہ وآلہ وسلم من
سواء ان یلقی اللہ راضیا فلیکثر الصلاۃ علی

(القول البدیع ص ۲۲ کشف الغم ص ۲۱، سعادت الدارین ص ۱۹)

سید عائشہ صدیقہ رضی اللہ تعالیٰ عنہ سے مروی ہے کہ رسول
اکرم شفیع اعظم سرور عالم صلی اللہ تعالیٰ علیہ وآلہ وسلم نے فرمایا
جس شخص کو یہ بات پسند ہو کہ جب وہ دربار الہی میں حاضر ہو، تو
اللہ تعالیٰ اس پر راضی ہو اسے چاہیے کہ مجھ پر درود پاک کی کثرت
کرے۔

حدیث نمبر ۲۷

اذا نسیت شیا فصلوا علی تذکرۃ النشاء
اللہ تعالیٰ (سعادت الدارین ص ۱۹)

رسول اللہ صلی اللہ تعالیٰ علیہ وآلہ واصحابہ وسلم نے فرمایا جب
تم کسی چیز کو بھول جاؤ تو مجھ پر درود پڑھو انشاء اللہ وہ شے یاد
آجائے گی۔

(فائدہ) امام اعظم ابو حنیفہ رضی اللہ عنہ نے غالباً اسی حدیث سے

یہی استدلال فرمایا جب کہ آپ سے کسی نے پوچھا کہ میں نے
کہیں خزانہ چھپا رکھا ہے اب یاد نہیں رہا۔ آپ نے اسے نوافل
پڑھنے کا مشورہ دیا تو اسے یاد آگیا کہ خزانہ فلاں مقام پر ہے۔
(مناقب الموفق)

انتباہ یہ امام ابو حنیفہ کی فراموشی میں داخل کیا گیا ہے اس طرح
کے متعدد واقعات امام موفق نے نقل فرمائے
ہیں فقیر نے ترجمہ کر کے اس کا نام رکھا ہے مناقب امام اعظم دو
جلد میں نہایت قابل مطالعہ کتاب ہے۔

حدیث نمبر ۲۸

اکثر وامن الصلۃ علی لان اول صائتلون
فی القبر عنی (سعادۃ الدارین ص ۵۹) کشف الغمہ ص ۱۶۹
اے میری امت حج پر درود پاک کی کثرت کرو، کیونکہ قبر میں تم
سے پہلے میرے متعلق سوال ہوگا۔

فائدہ اس مقام پر اولیت کو اہمیت کے معنی میں لیا جائے
جتنے سوال کریں گے ان میں سے اہم سوال میرے متعلق ہوگا اور
حضور رحمۃ اللعالمین صلی اللہ تعالیٰ علیہ وآلہ وسلم نے درود پاک کی
کثرت کی تاکید اسی سے فرمائی ہے کہ درود پاک کی کثرت سے نبی اکرم
صلی اللہ علیہ وآلہ وسلم کی محبت اور عظمت درود پڑھنے والے کے
دل میں زیادہ ہو جاتی ہے اور دلوں میں محبوب کبریائے نبیہ صلی اللہ
تعالیٰ علیہ وآلہ وسلم کی پہچان محبت و عظمت کی بناء پر ہی ہوگی اسی لیے

حدیث پاک میں فرمایا کہ جس کے دل میں ایمان ہوگا وہ منکر نکیر کے
سوال کے جواب میں بلا ہجرت اور بر ملا کہے گا۔ ہذا محمد جاعنا
نا بالبینات یعنی اسے فرشتہ تو ہی تو میرے آقا ہیں جن کا نام نامی
امم گرامی محمد مصطفیٰ صلی اللہ تعالیٰ علیہ وآلہ واصحابہ وسلم ہے یہی آقا
ہمارے پاس روشن دلیلیں لے کر تشریف لائے تھے منکر نکیر کہیں
گئے، بیشک تو کامیاب ہوا۔ ہم جانتے تھے کہ تو یہی جواب دے
گا۔ لہذا کونہ صلا العروس اور وہ منافق جس کا دل محبت و عظمت
مصطفیٰ صلی اللہ تعالیٰ علیہ وآلہ وسلم سے خالی ہوگا جب اس سے
منکر نکیر سوال کریں گے کہ تو ان کو پہچانتا ہے تو وہ کہے گا ہا ہا
کا ادری کنت اقول ما یقول الناس۔ ہائے ہائے میں ان کو نہیں
جانتا۔ دنیا میں لوگ ان کو جو کچھ کہتے تھے میں بھی کہا کرتا تھا۔ اس جواب
کو سن کر فرشتے کہیں گے یاں ہم جانتے تھے کہ تو یہی جواب دے
گا پھر اس پر قہر کا عذاب مسلط کر دیا جائے گا (لغوہ باللہ من ذالک)
حدیث نمبر ۲۹

ذکر فی بعض الاخبار مکتوب علی ساق العرش
من اشتاق الی رحمۃ ومن سألنی اعطیتہ
ومن تقرب الی بالصلۃ علی محمد غفرت
لہ ذنوبہ ولو کانت مثل زبد البحر۔
(دلائل الخیرات ص ۳۱، مطبع کانپور)

فائدہ بعض روایتوں میں ہے کہ ساق عرش پر لکھا ہوا ہے۔
جو میرا اشتاق ہو میں اس پر رحم کھاتا ہوں اور جو

نہج سے سوال کرے میں اسے دیتا ہوں اور جو میرے حبیب پر
درود پاک پڑھ کر میرا قرب چاہے میں اس کے گناہ بخش دیتا
ہوں خواہ وہ سمندروں کی جھال کے برابر ہوں۔

اللہ صل وسلم وبارک علی حبیب المختار سید
الابرار وعلی آلہ واصحابہ الاخیار۔

حدیث نمبر ۳۰

قال رسول اللہ صلی اللہ تعالیٰ علیہ وآلہ
وسلم من قال اللہ صل علی محمد وانزلہ
المقعد المقرب عندک یوم القیامۃ فوجبت
لہ شفاعتی (الترغیب والترہیب ص ۵۴)

رسول اکرم صلی اللہ تعالیٰ علیہ وآلہ وسلم نے فرمایا جو شخص یوں درود
پاک پڑھے۔ اللہ صل علی محمد وانزلہ المقعد المقرب
عندک یوم القیامۃ اس کے لیے میری شفاعت واجب ہو جاتی
ہے۔ صلی اللہ تعالیٰ علیہ وآلہ واصحابہ وسلم

حدیث نمبر ۳۱

ما من عبدین متحابین یستقبل احدهما صاحبه
فیصافحان ویصلیان علی النبی صلی اللہ تعالیٰ
علیہ وآلہ وسلم یضرعا حتی یغفر لہما
فلیبہما ما تقدم منہما وما تاخر۔

(ترمذی، سعادت الدارین ص ۵۳، الترغیب والترہیب ص ۵۳)

رسول اکرم صلی اللہ تعالیٰ علیہ وآلہ وسلم نے فرمایا جب دو دوست

اکس میں ملتے ہیں اور وہ مصافحہ کرتے ہیں اور حضور نبی کریم صلی اللہ
تعالیٰ علیہ وآلہ وسلم پر درود پاک پڑھتے ہیں تو ان دونوں کے جدا ہونے
سے پہلے پہلے دونوں کے اگلے گناہ بخش دیے جاتے ہیں۔

حدیث نمبر ۳۲

عن زید بن ثابت رضی اللہ تعالیٰ عنہ قال
خرجنا مع رسول اللہ تعالیٰ علیہ وآلہ وسلم
حتی وقفنا فی مجمع طرق فطلع اعرابی فقال
السلام علیک یا رسول اللہ ورحمۃ وبرکاتہ
فقال وعلیک السلام ای شیئ قلت حین صلیت
قال قلت اللہ صل علی محمد حتی لا یبقی سلام
اللہ یبارک علی محمد حتی لا یبقی بركة اللہ
سلم علی محمد حتی لا یبقی سلام اللہ ورحم
محمد حتی لا یبقی رحمۃ فقال رسول اللہ
صلی اللہ تعالیٰ علیہ وآلہ وسلم انی اری
الملائکۃ قد سدوا لفق (سعادت الدارین ص ۵۳)

حضرت زید بن صحابی رضی اللہ تعالیٰ عنہ نے فرمایا ایک دن حضور
اکرم صلی اللہ تعالیٰ علیہ وآلہ وسلم کے ساتھ ہم باہر نکلے جب ہم ایک
چوراہے پر کھڑے ہوئے تو ایک اعرابی آیا اس نے سلام عرض کیا۔
رسول اکرم صلی اللہ تعالیٰ علیہ وآلہ وسلم نے سلام کا جواب دیا۔ پھر فرمایا
اے اعرابی جب تو آیا تھا تو تو نے کیا پڑھا تھا۔ کیونکہ میں دیکھ رہا
ہوں کہ دیان فرشتوں نے آسمانوں کے کناروں کو بھرا ہوا ہے۔

اعرابی نے عرض کیا حضور میں نے یہ درود پاک پڑھا تھا۔

اللَّهُمَّ صَلِّ عَلَى مُحَمَّدٍ حَتَّى لَا تَبْقَى صَلَاةٌ

اللَّهُمَّ بَارِكْ عَلَى مُحَمَّدٍ حَتَّى لَا تَبْقَى بَرَكَةٌ

اللَّهُمَّ سَلِّمْ عَلَى مُحَمَّدٍ حَتَّى لَا يَبْقَى سَلَامٌ

اللَّهُمَّ ارْحَمْ مُحَمَّدًا حَتَّى لَا تَبْقَى رَحْمَةٌ

حدیث نمبر ۳۳

عن عبد الرحمن بن سمرة رضى الله

تعالى عنه قال خرج علينا رسول الله

صلى الله تعالى عليه وآله وسلم

فقال انى رايت البارحة عجا رايت رجلا

من امتى يزحف على الصراط مرة

ويجزم مرة ويتعلق مرة فجايسة صلاته

على فاخذت بيده فاقامته على الصراط

حتى جاوزه والقول البدیع ص ۱۲۷ سعادة الدارين ص ۱۲۷

حضرت عبد الرحمن بن سمرة رضی اللہ تعالیٰ عنہ سے مروی ہے کہ

مرد در عالم نوبت مجسم صلی اللہ تعالیٰ علیہ وآلہ وسلم تشریف لائے تو فرمایا

میں نے آج رات عجیب منظر دیکھا۔ اسی لیے عارف رومی قدس

سرہ نے فرمایا۔

در نظر پوش مقامات العباد

لاجرم نامش خدا شاید نہاد

یعنی اللہ تعالیٰ نے اپنے حبیب کریم صلی اللہ تعالیٰ علیہ وآلہ وسلم

قرآن پاک میں اس لیے شایع فرمایا ہے کہ ان کی نظر میں ساری امت

نے مقامات (درجات) ہیں۔ اس مسئلہ کی تفصیل دیکھنا ہو تو

فقیر کی تصنیف دوں گا چین پڑھئے۔

حدیث نمبر ۳۴

عن سمرة رضى الله تعالى عنه قال

كنا عنده رسول الله صلى الله تعالى

عليه وآله وسلم اذ جاءه رجل

فقال يا رسول الله ما اقرب الاعمال

الى الله تعالى قال صدق الحديث

واداء الامانة قلت يا رسول الله

زدنا قال صلواتك الليل وصوص المواجه

قلت يا رسول الله زدنا قال كثرة

الذكر والصلوة على تنفى الفقر قلت

زدنا قال من ام قوما فليخفف فان

فيهم الكبير والليل والصغير

وذا الحاجة والقول البدیع ص ۱۲۷ سعادة الدارين ص ۱۲۷

حضرت سمرة رضی اللہ تعالیٰ عنہ نے فرمایا۔ ہم در بار نبوت

میں حاضر تھے کہ ایک شخص حاضر ہوا اور عرض کیا۔ یا رسول اللہ اللہ

تعالیٰ کے قریب تر اعمال کیا ہیں فرمایا۔ بیح بولنا اور امانت کا

ادا کرنا عرض کیا گیا حضور کچھ اور ارشاد فرمائیے۔ فرمایا تجھ کی

نماز اور گرمیوں کے روزے۔ پھر میں نے عرض کیا حضور کچھ اور

ارشاد فرمائیے۔ فرمایا ذکر الہی کی کثرت کرنا اور مجھ پر درود پاک پڑھنا فقر کو دور کرتا ہے۔ میں نے عرض کیا کچھ اور ارشاد فرمائیے فرمایا جو کسی قوم کا امام بنے تو ہلکی نواز پڑھائے کیونکہ مقتدیوں میں بوڑھے بھی ہوتے ہیں، بیمار بھی، بچے بھی اور کام کا مع دلے بھی ہوتے ہیں۔

حدیث نمبر ۳۵

من صلی علی فی کتاب لہ تنزل السلاکۃ
یستغفرون لہ ما دام اسمی فی ذالک
الکتاب (سعادت الدارین ص ۳۴) نزہۃ الناظرین ص ۱۲
جس نے کتاب میں مجھ پر درود پاک لکھا تو جب تک میرا نام
(سبارک) اس کتاب میں رہے گا فرشتے اس کے لیے استغفار کرتے
رہیں گے۔

الصلاة والسلام علیٰ یا رسول اللہ وعلی
آلک واصحابک یا حبیب اللہ۔

حدیث نمبر ۳۶

من کتب عنی علما فکتب معہ صلاۃ
علی لہ یزل فی اجر ما قرئ ذالک
الکتاب۔ (سعادت الدارین ص ۳۴)

جس شخص نے میری طرف سے کوئی علم کی بات لکھی اور
اس کے ساتھ مجھ پر درود پاک لکھ دیا تو جب تک وہ کتاب
پڑھی جائے گی، اس کو ثواب ملتا رہے گا۔

حدیث نمبر ۳۷

یکشر اللہ اصحاب الحدیث واصل
العلم یوم القیامۃ وحیدہم مخلوق
لیفوح فیتقفون بین یدی اللہ تبارک
و تعالیٰ فیقول لہم طالما کنتم تفلون
علی نبی انطلقوا لہم الی الجنۃ
(سعادت الدارین ص ۳۵)

قیامت کے دن اللہ تعالیٰ محدثین کرام اور علماء دین کو اٹھائے
گا اور ان کی سیارہی ہو سکتی خوشبو ہوگی وہ دربار الہی میں حاضر ہوں گے
تو اللہ تعالیٰ ان سے فرمائے گا تم عرصہ دراز تک میرے حبیب
سید درود پاک پڑھتے رہے تھے۔ فرشتوں کو جنت میں سے جاؤ۔
(فائدہ) فقیر عرصہ سے کوہِ نولسی کر رہا ہے فقیر اس حدیث اقدس
کا مصداق نہ سہی لیکن اگر کرم دیں تو بھی ان کے شان کریمی کے شایان
شان بھی ہے۔

تمہارے بیان کردہ مضمون سے واضح ہے کہ صلوٰۃ و
سلام دین و دنیا اور آخرت میں کامیابی و کامرانی کا
عظیم وسیلہ ہے خوش قسمت ہیں جو خلوص دل سے اس پر
عمل پیرا ہیں۔ درود و سلام اللہ تعالیٰ کی نعمتوں میں بڑی نعمت
ہے لیکن دورِ حاضرہ میں بہت سے بد بخت ایسے بھی ہیں۔ جو
نہ صرف خود صلوٰۃ و سلام نہیں پڑھتے بلکہ پڑھنے والوں کو روکتے
ہیں ان پر آواز سے کہتے ہیں۔ بدعات و منکرات کا مرتکب

ٹھہراتے ہیں۔ حالانکہ وہ خود درود و سلام سے محروم ہیں۔
انکی محرومی کی دلیل ظاہر ہے کہ جو درود شریف پڑھو تو انہیں
گے یہ درود بدعت ہے صرف درود ابراہیمی ہے اور بس۔
یہ بھی ان کی ایک شرارت ہے اسی لئے کہ کسی حدیث میں نہیں
کہ اس کا نام درود ابراہیمی رکھو۔ یہ نام ایجاد بندہ ہے تو پھر
جب یہ ایجاد بندہ جائز ہے تو پھر ہمارے نامزد اسماء
درود تاج۔ درود ہزارہ، درود کبھی، مستفات وغیرہ کیوں
نا جائز۔ پھر ان کی بدعتی یہ ہے کہ وہ یہ درود بھی نہیں پڑھتے
تجربہ کر لیں کہ ان سے پوچھو کہ تم نے اس درود شریف کے کتنا
لاکھ تک پڑھا ہے۔ جواب ہے اور ہمارے اہلسنت میں
ہزاروں درود کے صفے مروج ہیں۔ ان کے پڑھنے والے
لاکھوں خوش قسمت لوگوں کو زیارت نبوی نصیب ہوئی ان
برقعتوں سے پوچھو کہ تمہیں درود ابراہیمی پڑھنے سے کتنا بار
زیارت نصیب ہوئی ہے جواب نہ آئے گا۔

تحقیقی قول | درود ابراہیمی کے لیے ہمیں اس کے
درود شریف ہونے میں اعتراف ہے
لیکن اصل غرض و غایت نماز ہے تحقیق تو فقیر نے رسالہ
”درود ابراہیمی اور ہم“ میں عرض کر دی ہے یہاں مختصر عرض
ہے۔

حضرت ابوسعود رضی اللہ تعالیٰ عنہ فرماتے ہیں۔
أَقْبَلَ رَجُلٌ حَتَّى جَلَسَ بَيْنَ يَدَي النَّبِيِّ

صَلَّى اللَّهُ عَلَيْهِ وَسَلَّمَ وَنَحْنُ عِنْدَهُ
فَقَالَ يَا رَسُولَ اللَّهِ صَلِّ اللَّهُ عَلَيْهِ
وَسَلِّمْ أَمَا السَّلَامُ عَلَيْكَ فَقَدْ
عَرَفْنَا كَيْفَ لُصَلِّيَ عَلَيْكَ إِذَا
نَحْنُ صَلَّيْنَا فِي صَلَوَاتِنَا صَلَّيَ اللَّهُ
عَلَيْكَ قَالَ فَصَلِّتِ رَسُولَ اللَّهِ صَلَّيَ
اللَّهُ عَلَيْهِ وَسَلَّمَ فَتَيَّ اجْتَبَا أَنْ
الرَّجُلَ لَوْلَيْ سَأَلَهُ فَقَالَ إِذَا صَلَّيْتُ
عَلَيَّْ فَقُولُوا

اللَّهُمَّ صَلِّ عَلَى مُحَمَّدٍ وَعَلَى آلِ
مُحَمَّدٍ حَتَّى صَلَّيْتَ عَلَى إِبْرَاهِيمَ وَ
عَلَى آلِ إِبْرَاهِيمَ إِنَّكَ حَمِيدٌ مُجِيدٌ
اللَّهُمَّ بَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا بَارَكْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ

ترجمہ: حضرت ابوسعود رضی اللہ عنہ فرماتے ہیں کہ ایک
شخص حضور صلی اللہ علیہ وآلہ وسلم کی خدمت میں آیا اور
حضور کے آگے آکر بیٹھ گیا اور عرض کیا کہ یا رسول اللہ صلی
اللہ علیہ وسلم سلام کو تو ہم نے خوب سمجھ لیا ہے کہ
نماز میں کیسے پڑھنا چاہیے! اب یہ فرمائیے کہ جب ہم آپ
پر درود پڑھیں اپنی نمازوں میں تو کیسے پڑھیں؟

حضرت ابو سعید رضی اللہ تعالیٰ عنہ فرماتے ہیں کہ
 حضور صلی اللہ علیہ وسلم خاموش ہو گئے یہاں تک
 کہ ہم نے یہ عجیب جانا کہ وہ سوال ہی نہ کرتا، تو حضور صلی اللہ
 علیہ وسلم نے فرمایا تم درود پڑھو مجھ پر نماز میں (تو کہو)
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
 صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
 حَمِيدٌ مُجِيدٌ الخ

مسند امام احمد ص ۱۱۹ ج ۴ و جلد الافہام ابن قیم
 صحیحہ ابن حبان قال الحاكم صحیح علی شرط
 مسلم و أخرجه ايضا احمد و ابن خزيمة
 و دارقطني و يلقی ان هذه الالفاظ المبرورة
 مختصة بالصلاة

حضرت ابو ہریرہ رضی اللہ عنہ فرماتے ہیں کہ میں نے عرض
 کی یا رسول اللہ کیف تصلي عليك لغني في الصلاة
 قال تقولون اللهم صل على محمد وعلى آل محمد
 كما صليت على إبراهيم الخ

یا رسول اللہ ہم آپ پر نماز میں کیسے درود پڑھیں تو فرمایا
 تم کہو اللہم صلی علی محمد و علی آل محمد کما
 صلیت علی ابراہیم الخ
 جلاء الافہام ابن قیم ص ۱۶

۱ حدیث نمبر ۱ میں جملہ اذا الفتح صلینا
استدلال فی صلوٰتینا۔ حدیث نمبر ۲ میں فی
 الصلوٰۃ اس امر کی دلیل ہے کہ صحابہ کرام نے نماز میں درود
 منے کے متعلق پوچھا ہے اور حضور نبی پاک صلی اللہ علیہ وسلم
 نماز کے اندر درود ابراہیمی پڑھنے کی تعلیم فرمائی ہے
 ثابت ہوا کہ یہ درود شریف ابراہیمی نماز کے ساتھ خاص
 ہے چنانچہ غیر مقلدین کے امام علامہ شوکانی نے لکھا کہ
 وَفِيهِ تَقْيِيدُ الصَّلَاةِ عَلَيْهِ صَلَّى اللَّهُ
 عَلَيْهِ وَسَلَّمَ بِالصَّلَاةِ فَيُفِيدُ ذَٰلِكَ
 أَنَّ هَذِهِ الالفاظ المبرورة مختصة
 بالصلاة فاما خارج الصلاة فيعمل الاشتغال
 بما يفيد قوله سبحانه و تعالى
 رَأَى اللَّهُ دَرَسًا نَكَلَتْهُ لِيَصَلُّوا عَلَى
 النَّبِيِّ (تحفة الذاکرین للشوکانی ص ۱۲۳)

ترجمہ۔ اور اس حدیث میں آپ صلی اللہ علیہ وسلم پر نماز
 میں درود پڑھنا مقید کیا گیا ہے پس یہاں سے یہ فائدہ حاصل
 ہوا کہ یہ (درود ابراہیمی) الفاظ جو بروی ہیں یہ نماز کے
 ساتھ خاص ہیں نماز کے علاوہ ایسا درود شریف پڑھنا چاہیے
 جس سے آیت ان اللہ و ملائکته کی پوری تعمیل ہو
 جائے یعنی اس میں صلوٰۃ و سلام دونوں ہوں
 چنانچہ دنیا بھر کے علماء و محدثین نماز کے علاوہ ایسا

درود شریف پڑھتے ہیں جس میں صلوٰۃ و سلام دونوں ہوتے ہیں جس کی مزید مختصر تحقیق عرض کروں گا۔

منصف مزاج مسلمان | قرآن مجید میں صلوٰۃ علیہ وسلم دو حکم ہے،

۱۔ صلوٰۃ ۲۔ سلام۔ درود ابراہیمی میں صرف صلوٰۃ ہے سلام نہیں اگر مخالفین کی بات مان لی جائے کہ صرف درود ابراہیمی ہی درود ہے تو اس سے اللہ تعالیٰ کا فرمان پورا نہیں ہوتا کہ اس میں صرف صلوٰۃ پر عمل ہوتا ہے سلّموا پر عمل نہیں اور اس ادھوری تعمیل سے حضور سرور عالم صلی اللہ علیہ وآلہ وسلم بھی خوش نہیں ہوتے۔

حکایت | حجۃ الاسلام امام غفرالی رحمۃ اللہ علیہ فرماتے ہیں کہ میں حضور صلی اللہ علیہ وسلم کی حدیث شریف لکھا کرتا تھا اس میں آپ کے نام مبارک کے ساتھ لفظ سلام نہ لکھا تھا۔

فَرَأَيْتَ النَّبِيَّ صَلَّى اللَّهُ عَلَيْهِ وَسَلَّمَ
فِي النَّوَامِ فَقَالَ لِي أَمَا تَسْمِعُ الصَّلَاةَ عَلَيَّ
فِي كِتَابِكَ فَمَا كُنْتُ بَعْدَ ذَلِكَ إِلَّا
صَلَّيْتُ وَسَلَّمْتُ عَلَيْهِ۔

ترجمہ۔ تو میں نے نبی صلی اللہ علیہ وسلم کو خواب میں دیکھا آپ نے مجھ سے فرمایا تم اپنی کتابت میں مجھ پر پورا درود

کیوں نہیں لکھتے۔ پس اس کے بعد میں ہمیشہ آپ کے نام کے ساتھ صلوٰۃ اور سلام دونوں کہتا۔ (احیاء العلوم ص ۱۹ ج ۱)

ایک شہادت کا جواب | مخالفین عادت سے مجبور ہو کر ہر صیغہ درود شریف

کو روکنے کی سعی لا حاصل کرتے ہیں درود حاضرہ میں درود شریف الصلوٰۃ والسلام علیک یا رسول اللہ بکثرت پڑھا جا رہا ہے اور اس کے درود سے زیادت نبوی کی بشارت بھی ہے۔ حاجی امداد مہاجر مکی تمام اکابر دیوبند کے مرشد اور دیوبند کی بیار امت کے حکیم اشرف علی تھانوی نے بھی تصدیق کی ہے اور بے شمار بندگان خدا اور اس کے درود سے دیدار حبیب خدا صلی اللہ علیہ وآلہ وسلم سے مرشار ہو رہے ہیں لیکن مخالفین سرے سے اس کے درود ہونے کے منکر ہیں۔ فقیر نے اس موضوع کا ایک سالہ لکھا ہے جو اذان اور صلوٰۃ و سلام تصنیف کے ساتھ بار بار شائع ہو رہا ہے یہاں ایک حوالہ حاضر ہے۔

امام شہاب الدین خفاجی رحمۃ اللہ تعالیٰ فرماتے ہیں۔
وَالْمَنْقُولُ أَنَّهُمْ كَانُوا يَقُولُونَ فِي تَحِيَّتِهِ
الصَّلَاةُ وَالسَّلَامُ عَلَيَّكَ يَا رَسُولَ اللَّهِ۔

منقول ہے کہ صحابہ کرام رضوان اللہ علیہم اجمعین دربار مصطفیٰ صلی اللہ علیہ وسلم میں تحیت پیش کرتے ہوئے یوں عرض کرتے تھے۔

الصلوة والسلام عليك يا رسول الله
 نسیم الریاض شرح شفاء مطبوعه مصر ۱۲۵۵ ح ۳

درود صحابہ کرام رضی اللہ عنہم | اس روایت

سے واضح ہوا کہ الصلوۃ والسلام علیک یا رسول اللہ نہ صرف ہم
 اہل سنت کے ورد زبان ہے بلکہ صحابہ کرام رضی اللہ عنہم کا
 اکثر بالخصوص حاضری رسول صلی اللہ علیہ وآلہ وسلم کے لیے
 خصوصی درود شریف بھی ہے جسے بار بار اور بے شمار صحابہ
 کرام رضی اللہ عنہم سے سنا کہ رسول اللہ صلی اللہ علیہ وآلہ وسلم
 نے تصدیق فرمائی تو گویا درحقیقت یہی درود شریف بارگاہ رسول
 صلی اللہ علیہ وآلہ وسلم کا مصدقہ ہے

نذر آخر ما رقم قلم الفقیر القادری الی الصالح محمد فیض
 احمد اویسی رضوی غفرلہ بہاولپور - پاکستان
 ۳ ربیع الآخر بعد صلوۃ العشاء



ملک کی ممتاز دینی درس گاہ
مرکزی دارالعلوم
جامعہ اویسیہ رضویہ
بہاولپور



تفسیر القرآن دورہ سہ ماہی

بتا تاریخ: آغاز 1 اگست 2007ء بروز ہفتہ بعد نماز ظہر
اختتام: 1 ستمبر 2007ء بروز ہفتہ بعد نماز عشاء

محمد باضاح حمادی
تفسیر القرآن
حضرت صاحب مختلف صوت پوزیشن بکھولیں

کاروان اسلامی اہل بیت کراچی
دارالعلوم

کی طرف دورہ تفسیر القرآن کے طالبانہ لئے بذریعہ قرعہ اندازی
کا ٹکٹ ہوگا۔ 80 فیصد حاضری والے طلبہ کا نام قرعہ اندازی
کے لئے عمرہ کے ٹکٹ میں شامل کیا جائیگا طلبہ شہر ختی کا رڈ ہمراہ لائیں

حصہ بارہ محمد باضاح حمادی اراکین مرکزی جامعہ اویسیہ رضویہ سیرانی مسجد بہاولپور
رابطہ نمبر:- 2875910-2881371-062-9684391-0300 پاکستان